

“రాగవర్ధని”

‘విజయ - రాఘవ’

[రజనీకాంతుడు, రాగవర్ధని ఒకరినొకరు ప్రేమించుకొంటూ, పవిత్ర మూర్తులుగా జీవయాత్ర గడువ సాగింది. రజని తండ్రి కఠిన్మడైనా తల్లి మాత్రం కుమారుని మంచిచెడ్డలను గురించి రెపరెపలాడుతుండేది. రజని మాత్రం మఱా పట్టుదలతో తోబుట్టువులను సయితము తనకోసర మని వచ్చినప్పుడు కసిరిపంపేస్తుండేవాడు. చెల్లెలిపిలువు ననుసరించి రజని వాల్లింటికి వెళ్ళాడు. అన్నయ్యను భవనేశ్వరి తను యిల్లువదలి ఎందుకు బయటయ్యుంటున్నాడో అడుగాలనుకొంది కాని నోరురాలేదు. ప్రక్కయింట్లోనేయున్న స్నేహితురాలు సువర్చల యింటికి ఆ రోజునే రాగవర్ధని వచ్చింది. సువర్చలగారి కుటుంబం, భవనేశ్వరిగారి కుటుంబం చాల సన్నిహితంగా నుంటుండేవారు — యిక చదువండి]

(గతసంచిక తరువాయి)

“మనింటికి చుట్టాలాచ్చారండి” అంది.

“శుభం! చాలా సంతోషం. ఏదీ! అంటూ లోపలికి తొంగిచూస్తూ, వస్తూండగా - రాగవర్ధని కుర్చీలాంచితేచి, తలవంచుకొని ప్రక్కగా నిలుచుంది.

• “ఫరవాలేదు కూర్చోమ్మా” అంటూ క్రాంతీ నాథ్ పుస్తకాలు కేబిల్ మీదపెట్టి చొక్కా విప్ప తున్నాడు.

సువర్చల, రాగవర్ధని ప్రక్కగా వెళ్ళి “ఫరవాలేదులే! మావారే” అంటూంటే క్రాంతీనాథ్ తనలో తాను నవ్వుకొంటూ గదిలోకి వెళ్ళిపోయాడు.

“ఇంకా గదిలోకెందుకు. తుండుగుడ్డ లిక్కడే వున్నాయి. స్నానానికి లేవండి. మామూలువేళ దాటింది” అంటూ సువర్చల రెండు తుళ్ళను గదిలో వున్న క్రాంతీనాథ్ కి అందించింది.

“నీ స్నానమేదా?” అన్నాడు క్రాంతీనాథ్.

“ఆ ... అంటూ వేస్తోన్న బయటపెట్టి వచ్చింది.

క్రాంతీ స్నానానికి వెళ్ళాడు. సువర్చల, రాగవర్ధని కెదురుగా కూర్చొనివుంది. రాగవర్ధని గోడలకు తగిలించివున్న ఫోటోలు చూస్తూ—

“సువర్చలా! మీ వారి వేరేమిటే” అంది.

సువర్చలకు పెళ్ళికూతురుగా అయిన నాటిసిగ్గ ఒక్కసారిగా వచ్చినట్లనిపించింది ఆ మాట వినగానే. కాని, అడిగిన వెంటనే చెబితే బాగుండదనిపించింది

“నా పెళ్ళికి నీకు శుభలేఖ యిచ్చాగా! అందులో చూడలా” అంది సువర్చల.

“మాసానే! కాని గుర్తులేదు” అంది రాగవర్ధని.

“ఒకవేళ మళ్ళీ వెళ్ళి చూడు గుర్తుంట్టుంది” అంది సువర్చల.

“అబ్బా! పోనీద్దూ! దాచుకోవే చెప్పి పోతే!”

“అది కాదే! వర్ధనీ! చెప్పాలనివుందికాని, సిగ్గెస్తోందే. ఎలా చెప్పను?”

“ఫరవాలేదులెదూ!”

“చెప్పాలిందేనా! తప్పదా!”

“ఇందులో తప్పేదేముంది. పేరు చెప్పడానికే యిత సిగ్గయితే యెలాగే!”

“క్రాంతీనాథ్” అంటూ చెవుదగ్గరగావెళ్ళి సెమ్మదిగా వూదింది.

“యీ కాస్త భాగ్యానికి యితనేపు వూరంచావ్ గదూ!”

“నీ కలాగే వుంటుంది. వర్ధనీ! నీకూ వెళ్ళయితేగాని, యీలాగే యెవరైనా అడిగినప్పుడుగాని తెలియదు.”

“సరేగాని! యిందాకట్నుంచి అడగటం మరిచిపోయాను. నీ వెళ్ళేప్పుడే” అంది సువర్చల.

“వెళ్ళి ... నా వెళ్ళి ... ఆవుతుంది. నిన్ను తప్పకుండా పిలుస్తాగా. మరిచిపోను. స్వయంగా నేనేవచ్చి, కుభలేఖయిచ్చి వెంట తీసికెడతా. సరేనా” అంది రాగవర్ధని.

“ఎప్పుడే” అంది సువర్చల.

“నీతో కొన్ని విషయాలు చెప్పాలనుకొంటూ. మళ్ళా సిగ్గెస్తోంది.”

“అదేమిటే! చెప్పి ఫరవాలేదులే.”

“అలాగైతే ముందు నీవుకూడా భోంచేసిరా!” అంది రాగవర్ధని.

ఇంతలోకే క్రాంతీనాథ్ స్నానాలగదినుండి వూడిపడి, పట్టుబట్టుకట్టుకొని పంటయింటోకి వెళ్ళడం సువర్చల చూసింది.

“అయితే వారిని లేవనీ! యిద్దరంకలిసి తర్వాత తిందాం” అంది సువర్చల.

“నా భోజనం అయిందే” - అంది రాగవర్ధని.

“తింటే తిన్నావులే తిన్నంతే తిందుగాని” అంటూ సువర్చల లేచివెళ్ళింది అన్నం వడ్డించడానికి.

కంచంలో అన్నంపెడుతూ - “ఆ ఆమ్మాయి యెవరో తెలుసుటండీ” అంది సువర్చల.

“ఎక్కడో చూసినట్లుగుర్తు. కాని జ్ఞాపకం రావడంలేదు” అన్నాడు క్రాంతీనాథ్.

“మన వెళ్ళిలో సత్యనారాయణ వ్రతం రోజున మంగళ హారతి పాడలా! ఆ ఆమ్మాయి” అంది.

“ఆవును. గుర్తు కొచ్చింది. మరి యిప్పుడేం చేస్తోందిక్కడ?”

“వాళ్ళ పెద్దమ్మ దగ్గర వుంటోంది.”

“ఏం తల్లిదండ్రులులేరా?”

“లేదు.”

“చిన్నప్పుడేపోయారా!”

“అసలది తల్లిదండ్రులనే యెరుగదు. అదంతా ఒక గాధ.

“నీ కెట్లా తెలుసు?”

“ఎట్లా తెలుసేమిటి?” అది నేను చిన్నప్పటి నుంచీ పెళ్ళయ్యేదాకా మేమిద్దరము ఒక చోటే చదువుకొన్నాం. అక్కా చెల్లెల్లకన్నా యెక్కువగా వుండేవాళ్ళం. తెలియనివాళ్ళు మా యిద్దర్నీ చూస్తే ఒక తల్లి పిల్లలనుకునేవాళ్ళు. నేను పుట్టక ముందు మావూళ్ళో మా యింటి వెనకాల అంతా పాటి దిబ్బలు గోతులుండేవట. ఒకనాటి రాత్రి ఆ గోతుల్లోంచి పసిబిడ్డ యేడుపు వినిపించిందిట ఆ చుట్ట ప్రక్కల యింట్లలో కొంతమందికి. కాని యెవరికి వారే వూరుకున్నారట. కాని మా యింటికి వంద గజాల దూరంలోవున్న శకుంతలమ్మ అనే పంతులమ్మ గారు ఆ ఆర్ధరాత్రివేళ లాంతరు పుచ్చుకొని ఆ గోతుల్లో వెతకడానికి వెళ్ళిందట. చిమ్మ చీకటి.

“కాస్తన్నంపెట్టు” అన్నాడింతలో క్రాంతీనాథ్.

సాగుతున్న కథను తుంచకుండా, అన్నంపెడుతూ “కన్ను పొడుచుకొన్నా కనిపించడంలేదట యేమీ

కూడా. లాంతరు వెలుగుబడి ఆ పసిపాప యేడుపు మానేసి పూరుకొందిట. చివరకు గోతులన్నీ వెతకగా, ఒక గోతిలో, ఒక చాటలో ఒక ఆడపిల్ల పడుకో బెట్టబడివుందిట. ప్రక్కనే యేదో వుత్తరంకూడా వుందిట. శకుంతలమ్మ ఆ పసిబిడ్డను చేతుల్లోకి తీసి కొని, వుత్తరం పమిటచెగుతుకట్టి, ఆ గోతులన్నీ దాటి యింట్లోకి వచ్చేసి, తన మంచంమీద ఆ పసిబిడ్డను పడుకోబెట్టి, లాంతరు ముక్కాలిపీటమీదపెట్టి, తాను మంచం దగ్గరగా కూర్చొని ఆ వుత్తరం చదవడం మొదలు పెట్టిందట.

“నా బిడ్డ - యీ వుత్తరం దొరికినవారికి నను స్కాగరములు. చదువుకొన్నదాన్ని. కాని నా చదువు నా జీవితానికి నిరుపయోగమైంది. కన్న తల్లిదండ్రులులేని నా జీవితానికి సవతితల్లిపోరు యెక్కువయింది. నాకు యవ్వనం మితిమీరినా, నా బ్రతుక్కి సుఖం గలిగించాలనే వుద్దేశ్యం ఆమెకు లేకుండాపోయింది. ఎన్నిసార్లో రేగిన తియ్యని యవ్వన కోర్కెలను అణచుకోంటూ వచ్చాను. నా పెళ్ళి గురించి ఎన్ని సార్లో స్వతంత్రించి సవతి తల్లిని అడిగిన రోజులున్నయి. కానీ అవన్నీ ఆమెను యేమాత్రం నా జీవిత సుఖానికి తోడ్పడేలాగు చేయ లేకపోయినవి. నాలా కోర్కెలు రోజు రోజుకీ, పరిపరి విధాలుగా విజృంభించినయి. ఎంత తమా యించుకోన్నా లాభంలేకపోయింది. చివరకు ఒక నాటి వెన్నెల రాత్రిలో నా యవ్వన జీవిత కుసుమం పరాయిగా తాత్కాలిక సౌఖ్యాస్రూణానికి ఒప్పు గింతయిపోయింది. ఆ నాటినుండి మాడుసెళ్ళు కమ్మని కళ్ళల్లో కలల కథలతో బ్రతుకు సాగించాను. నాకు తెలుసు యీ సుఖం తాత్కాలికమని. కాని తీర్పు కంటున్నా. తరువాత భగవంతుడు నాకిచ్చిన ఫలితం మీకు దొరికిన యీ పసిబిడ్డే. నేను చేసింది తప్పని ప్రపంచం అనొచ్చు. కాని నాకు తప్ప కనిపించడంలేదు. పరిస్థితులవల్ల మారిపోయానుగాని, స్వతః సిద్ధంగా నేనీపనికి పూనుకోలేదు. యీ వుత్తరంచదివి నన్ను క్షమిస్తారో, తిట్టిపోస్తారో

నేనెరుగను. మీరేమన్నాసరే పడతాను. మీ విచర్యలన్నీ తలచాలుస్తాను. యీ పనికి బాధ్యు రాలను నేనే. మీ ముందు నేనుండను - మీకు కని పించను. కాని మీ వెంట నేనుంటూ-నన్ను కనుక్కో లేరు. నా బిడ్డను నేను చూసుకోంటూనేవుంటా. నా బిడ్డ నన్ను ‘అమ్మా’ అని పిలుస్తూనే వుంటుంది, ఇది దాగని సత్యం. - ఇట్లు “.....”

ఆ వుత్తరం పాపం ఆ పంతులమ్మ ఎన్నో సార్లు చదువుకొని తనలా తాను యేడ్చిందట.

క్రాంతినాథ్ అంతా వింటూ మజ్జిగముద్ద పూర్తి చేసి, చేయికడుక్కొని అక్కడే కూర్చొని “ఊ...” కొడుతున్నాడు.

తెల్లవారిం తరువాత యీ విషయమంతా పూరిలో పొక్కిపోయిందట. అందరికీ ఆశ్చర్యంవేసిందట. తరువాత ఆ శకుంతలమ్మే ఆ పసిబిడ్డకు ‘రాగవర్ధని’ అని పేరు పెట్టుకుంది. తనకు పిల్లలు లేకపోవడం చేత అల్లారు ముద్దుగా పెంచుతూ, కడుపున పుట్టిన పిల్లలాగా తలుస్తూ, చూసుకోవడం మొదలెట్టింది. ఆ పంతులమ్మ దగ్గరే నేనూ చదువుకొంది. అప్పుడు నేను రాగవర్ధని ఒకళ్ళ పక్క నొకళ్ళు కూర్చొని యెంతో ముచ్చటగా చదువుకొంటూ, అచ్చంగాయ లాడుకొంటూ వుండేవాళ్ళం. అలా యింతవరకూ ఆ అమ్మాయిని పెంచుతూ, యేలోటురానియకుండా కాపాడుతూ వస్తోంది. యిన్నాళ్ళబట్టి యిక్కడ వుంటున్నానని తెలియదట. యీ మధ్యే తెలిసిం దట. యివ్వాళ పెతుక్కుంటూ వచ్చింది. చిన్న నాటి నేనేహితులంకాదుటండీ! ఆ నేనేహ ప్రేమ యెట్లాపోతుంది? అంటూ నువర్యల రాగవర్ధని జీవిత గాధను సంగ్రహంగా చెప్పేటప్పటికి వనారాలా కూర్చొన్న ‘రాగవర్ధని’ తెల్లబోయి “నాకు అమ్మ లేదా!” - మా అమ్మ చెడిపోయిన మనిషా! - నేను పాటిగోతులో దొరికానా! - మా అమ్మను యెవరో మోసంచేసారు! - నన్ను పెంచేది మా అమ్మ అక్కయ్యగాదూ! - యేమిటిదంతా! నా జీవితం చివరకు యిదా” అని అనేక విధాలుగా

అలాచనలు బయలుదేరాయి. వింత వింత మార్పులు తనలో వుద్భవించాయి.

క్రాంతినాథ్ వంట యింట్లోంచి, మధ్య వసారా లోకివస్తూ - "మరి యీ విషయం యీ అమ్మాయికి తెలుసా" అని అడిగాడు సువర్చలని.

"తెలియదు" అందామె.

రాగవర్ధని వుత్తరవేపు గుమ్మంకి జారగిలబడి నూర్చుని కంటతడిపెట్టుకోవడం, - అన్నానికి లేవ నుని పిల్వడానికి వచ్చిన సువర్చలమాసి-ఆశ్చర్యపడి.

"వర్ధనీ! యేమిటే యింకా! చిన్నపిల్లలాగా. లే ... అయిందేదో అయిపోయింది. అనుకోంటే మాత్రం యేంలాభం. పూరుకో" అంటూండగా, - రాగవర్ధని "అమ్మో" అంటూ బాపురుమని యెద్ద బంటలోగల మమకార స్వరూపం, సిగరెట్ కాలు స్పన్న క్రాంతినాథ్ హృదయాన్ని కరగించివేసింది.

"అమ్మో" అన్న మాటలోగల తియ్యదనం - ఆ మార్దవం ఆ రస స్వరూపం యెవరూ యిదమిద్దంగా చెప్పలేరు. "కన్నతల్లి యెవరో తెలియకుండా తన జీవితాన్ని యింత వరకూ గడుపుకొంటూ వస్తోంది." అంటే ఒక చిత్రమైన సంగతేననిపించింది. ప్రపంచంలో "తల్లి"ని మించిన దైవం వేరే లేదన్నారంటే పూరికే అన్నారా" అని అనిపించింది.

"అమ్మో" అన్న పదంలోగల మమకార నిజ స్వరూపాన్ని అలాగే పునః పునః మననం చేసు కొంటూంటే, రెండేళ్ళ క్రిందట స్వర్ణరాలైన తన తల్లి గుర్తుకొచ్చి, ఆ మూర్తి తన కళ్ళముందు లాస్యంలో, సునిసిత భాష్యంలో, మధుర మంద హాసంతో కనిపించి "నాయనా! క్రాంతీ! కులాసా" అని పల్కరించినట్లు, తాను "అమ్మో" అని సంభోదించినట్లు అనిపించి, అప్రయత్నంగా కళ్ళ వెంట నీరు తిరిగి చెక్కిళ్ళమీదుగా జారుతుండగా భుజంమీదవున్న టర్కీటవల్లో వాటిని తుడుచు కొని, చేతిలో సిగరెట్ ఆఖరిసారి మెల్లిగాపీల్చి - దాన్ని అవతలపాకేసి - వంట యింట్లోకి తొంగి చూసాడు.

సువర్చల, - రాగవర్ధనిని ఓదార్చుతోంది. కాని రాగవర్ధనికి అణుమణున్నా అణగనటువంటి, ఆపు కోన్నా ఆగనటువంటియేదేమీ తెలి తెలి వచ్చేస్తోంది. సువర్చలకు ఆ సమయంలో అన్నంమీద ధ్యాస పోయింది. యేంతోచక రాగవర్ధనిని ఓదారుస్తూ - యేవో మాటలు చెపుతూ పూరడింపుకోసం ప్రయత్నం చేస్తోంది.

"ప్రతి రోజూ వచ్చే సువర్చల యీ రోజెందుకు రాలేదా" అని భువనేశ్వరి చెప్పట్లో కాళ్లు పెట్టింది. వీధి తలుపు తీసికొని సరాసరి లోపలికి వచ్చేసరికి, సువర్చల తను ప్రొద్దున చూసినమ్మాయిని ఓదార్చడం ఆశ్చర్యంగా కనిపించింది. అంతా అయోమయంగా తోచింది. "సువర్చలా! యేమిటి" అని ప్రశ్నించింది భువనేశ్వరి.

"ఆ! యేమిలేదే! భువనా! తల్లి జ్ఞాపకం వచ్చింది అంతే ..." అంది ముక్తసరిగా జిప్పవడు.

"తల్లిలేని పిల్లల్ని చూస్తే జాలిపడని హృదయం కఠిన పాపాణంకన్నా కర్కశం" భువనేశ్వరికి ఒక్కసారిగా జాలిపుట్టుకొచ్చింది. పరిచయంలేనివారిని పల్కరించాలంటే అదో రకంగా వుంటుంది. అదే మిటో అవ్యక్తం. యేదో ఒక సంఘటననో, సన్నివేశానో, సందర్భానో పురస్కరించుకొని పరిచయమైపోతాం. పరిచయంలేకపోయినా, పరిస్థితి అర్థమైంది భువనేశ్వరికి. అందువల్ల పల్కరించినా బాగానే వుంటుందనుకొని దగ్గరగావచ్చి,-

"ఊరకోమ్మా! యెవరు మాత్రం యేంచేయగలరు. ఏడిస్తేవస్తారా! అయిందేదో అయిపోయింది. పూరుకోమ్మా!!" అంటూ ఓదార్చడం మొదలుపెట్టింది. సరిగా ఆ రోజున సువర్చల - రాగవర్ధని యెంగలి పడటప్పటికి రెండు గంటల రైలు వెళ్లింది. రాగవర్ధని తరువాత, తరువాత భువనేశ్వరికి పరిచయం చేసింది సువర్చల. ముగ్గురు చాలానేపు యేవో కబుర్లు చెప్పకున్నారు. ఒక అరగంట వుండి భువనేశ్వరి "వెడుతున్నానండి" అంటూ రాగవర్ధనికి, "వెడుతున్నానే" అని సువర్చలకు చెప్పి వెళ్లిపోయింది.

క్రాంతినాథ్ వాకిటి వసారాలో పడక కుర్చీలో నిద్రపోతున్నాడు.

నువర్చల మాట్లాడుతూ, మాట్లాడుతూ నెమ్మదిగా రాగవర్ధనిపై వెళ్లి కబుర్లలోకి దించి - “ఇందా కేదో చెబుతానన్నావ్. చెప్పవుకే!” అంది.

రాగవర్ధని ఆ మాట విన్న మరుక్షణంలోనే లేచి వెళ్లి టేబిల్ మీద వున్న చేతి సంచినీ తెచ్చి, అందు లోంచి ఒక ఫోటో తీసి - “యాయనగా రెలావున్నారో చెప్పవే” అంటూ చేతికిచ్చింది.

నువర్చలకు ఆశ్చర్యం వేసింది. వెయ్యిమెరుపు తీగలు తన కళ్లలో మెరిసినట్లయింది. యేషుని చెప్పాలో తెలియక, కళ్లప్పగించి ఫోటోవంకే చూస్తూండే పోయింది.

రాగవర్ధనికి యెంతో జవాబు రాక పోయేటప్పటికి “ఏమే! బాగుండలేదా!” అంది.

“అదృష్టవంతురాలవే” అంది నువర్చల.

“ఏం” - అంది.

“యాయనెవరో తెలుసా!” అంది.

“ఆ!”

“ఎవరూ?”

“కాబోయే...మా..వా...రు.” అంది రాగవర్ధని.

“అది అలావుండు. మరోమాట, యాయన యిప్పుడు రాలా నాన్నే హితురాలు భువనేశ్వరి, ఆవిడిగారి అన్నగారు. ‘రజనీ కాంతుడుగదూ’ ... వేరు.” అంది.

“అవునూ...‘ర...జ...నీ...నీ...కాం...తు...డే!’”

“నీకు మనస్ఫూర్తిగా నచ్చారా? అంది నువర్చల

“నచ్చడమేమిటి: వారి హృదయానికి నేను, నా హృదయానికి వారు యిప్పటికి సంవత్సరంక్రిందే అంకితమైపోయాం. వారిప్పుడు హోటల్లో భోంచేస్తూ వేలేవుంటున్నారు. అప్పుడప్పుడు వెళ్లి యేంకావాలో కనుకొన్నాంటూ. నన్ను చూడండే

వారొక్కరోజూ వుండలేరు, నేనూఅంతే అయ్యానే. దీని మూలంగా నేనెక్కడికీ బయలు దేరడంకూడా మానేశాను.” అంది రాగవర్ధని.

“అయితే, మీ, పెద్దమ్మయేమంది?”

“అయితే యేమిటింకా. మా పెద్దమ్మ చాలా సంతోషపడింది యీ విషయం తెలిసినప్పుడు. నీ కిష్టమైన వాళ్లను చేసుకొంటానంటే కాదంటానా! పిచ్చితల్లి! నువ్వు నుఖపడతాననడం కంటే, వేరే నాకేంకావాలి. భగవంతుడి దయవలన ఆ మూడు ముళ్లు పడి, ఒకయింటి వాళ్లను చేసి, యే పుణ్యతీర్థాలకో పోదామనివుంది” అని చెప్పిందన్నది రాగవర్ధని.

“మరి యీ విషయం వారి వాళ్లకు తెలుసా?”

“అది నాకెట్లా తెలుసు.”

“ఆ చెప్పడం మరిచాను. నీరజనీ కాంతుడుగారు ప్రొద్దున్న వాళ్ల చెల్లెలింటికి వచ్చారు. యిండాక కూడా అక్కడే చూచాను. ఒకవేళ వున్నారేమో చూసిరానా? -” అంది నువర్చల.

“ఎందుకూ?” అంది రాగవర్ధని.

“నువ్వు మా యింటికివచ్చావని, మాట సామెతగా అనొస్తా”

“వద్దులెదదూ! బాగుండదు.”

“సరే నీ యిష్టం. వద్దంటూంటే నేను మాత్రం యెందుకు బలవంతంగా వెళ్లాలి. మరి యెల్లాగైనా యీ విషయం ఒకప్పుటికైనా బయటపడి తీరాలిగా. యెన్నాళ్లని దాస్తాం” అంది నువర్చల.

కాసేపు యిలాగే నువర్చల - రాగవర్ధని కులాసాగా కబుర్లు చెప్పకొంటూ, ఆ సాయంత్రం సినిమాకు పోదామని నిశ్చయంచేసుకొన్నారు.

5

“రజనీ కాంతుడు ఆ రాగవర్ధనితప్ప యింకెవ్వరినీ పెళ్లి చేసుకోడట” -

“అది కాదే! రజనీ కాంతుడికి - రాగవర్ధనికి యిప్పటికీ సంవత్సరం పైచెల్లునుంచి సంబంధం వుందిట” -

“రాగవర్ధని ప్రతిరోజూ రజనీ కాంతుడింటికి వెళ్లి వస్తుండటం ప్రతివారూ యెరుగునట” -

“తనిల్లో యే పిండివంట చేసుకొన్నా రజనీ కాంతుడుకి పెట్టకుండా తినదట రాగవర్ధని” -

“ఒక సారి రజనీకాంతుడు - రాగవర్ధని కలిసి సినిమాకు వెళ్లడం మా బంధువులెవరో చూసి ‘యిదేమిటి’ అని ఆశ్చర్య పడ్డారట” -

“రజనీ కాంతుడికి కట్నాలు - కానుకలంటే యిష్టంలేదట. తనకు నచ్చిన పిల్ల యీ లోకంలో రాగవర్ధని తప్ప యింకెవ్వరూలేరట. దాన్ని తప్ప యింకెవ్వరనీ వాడు చేసుకోట్ట” -

“ఇంట్లోంచి వేరు పడటానికి కూడా యిదే కారణం అని అంటున్నారు. ఎంతవరకూ నిజమో యెవరికి తెలుసు. యేదో అనుకుంటుండగా వింటమే గాని:-

“ఆ అమ్మాయికి కూడా వాడిలాగా పట్టుదల వుందిట” అందుకనే కాబోలు యింత కాలానికి కూడా పెళ్లి చేసుకోలేదు”

“ఇదివరకటి మాదిరిగా రజనీకాంతుడు యే బంధువులంటికి రావడంలేదు!”

ఇట్లా భవనేశ్వరి రజనీకాంతుని గురించి అక్కడక్కడ విన్న మాటలు బట్టి ఒక నిర్ధారణ కొచ్చింది.

‘రజనీ కాంతుడు - రాగవర్ధని తప్ప యింకెవ్వరినీ ‘పెళ్లి చేసుకోను’ - అని మంకు పట్టు పట్టాడంటే

తనకొక విధంగా సబబుగానే తోచింది యెందుకంటే పిల్లవిషయంలో తనకన్నీనచ్చాయి. పిల్లకు యే విధం గానూ వంకలులేవు. రూపశ్రేణి సౌందర్యాలన్నీ తగినట్లుగానే వున్నాయి. అన్నయ్యను చేసుకోబోయే అమ్మాయి యీమే అని, తనకు వదిన కాబోయే అమ్మాయి యీమే, అని తెలియక పూర్వం సువర్చల యింటివద్ద తనకు పరిచయం కాకముందే, తనే ముందుగా పల్కరించి, ఓ దార్చినప్పుడు, తరువాత, తరువాతకూడా చాలా ముచ్చటగా మాట్లాడింది. తన కష్టమే అనిపించింది - “యిటువంటి అమ్మాయి తనకు వదిలైతే యెంత బాగుండునని.” కాని అనుకున్నవన్నీ జరుగుతాయా! అనే బెరుగుకూడ వుండటంవల్ల అది అట్టే కాలం హృదయంలో వుండలేక పోయింది. కాకపోతే కట్నాల విషయంలో వాడేమీ ‘ఉ’ అనడంలేదు. “నాకు కావాల్సింది రాగవర్ధని,” అని అనడం తప్ప, వారేకోరడంలేదు. యీ విషయంలో తన పుట్టింటివారు యెందుకూ యేకీ భవినెవడం లేదో తన కర్ణంగాకుండా వుంది. ఒక ఆదివారంనాడు తనింటికి పిల్చి, భోజనాలన్నీ అయిన తరువాత యీ ప్రస్తావనను ప్రసంగిస్తే ముచ్చటగా చెప్పిందికూడా యీ వొక్కముక్కే. అటువంటిప్పుడు వాడి షేమాన్ని కోరి మనం నడుచుకోవలసిన బాధ్యత, మనం తీసికొనేటట్లు వుండడానికి ప్రయత్నించాలి. ఎవరికి వారూరుకొంటే, వాడు స్వతంత్రించి పోవడానికి దారి చూపినట్లువుతుంది.” అని తనలా తానేదో తర్జున భర్జన చేసుకొని, వున్న పాశాన యింటికి తాళంవేసి, తాళంచెవ్వు సువర్చలకిచ్చేసి, తల్లిదండ్రుల దగ్గరికి బయలుదేరింది. సరిగ్గా భవనేశ్వరి బయలు దేరేటప్పటికి సాయంత్రం నాలుగున్నర కావాస్తోంది.

(సూక్ష్మము)

